




इमरान खान की पार्टी के 47 नेताओं को सजा



► हिंसक प्रदर्शन और सरकारी संपत्ति को नुकसान पहुंचाने का मामला

इस्लामाबाद, एजेंसी: पाकिस्तान की आतंकवाद निरोधक अदालत ने पूर्व प्रधानमंत्री इमरान खान की पार्टी पाकिस्तान तहरीक ए इसाफ के 47 नेताओं और समर्थकों को दस-दस वर्ष की जेल की सजा सुनाई है। इसके साथ ही प्रत्येक आरोपी पर पांच लाख पाकिस्तानी रुपये का जुर्माना भी लगाया गया है। यह फैसला 9 मई 2023 को हुए हिंसक प्रदर्शनों से जुड़े मामले में सुनाया गया है।

ये प्रदर्शन उस समय शुरू हुए थे जब पाकिस्तान तहरीक ए इसाफ के संस्थापक इमरान खान को इस्लामाबाद में गिरफ्तार किया गया था। गिरफ्तारी के बाद उनके समर्थकों ने देशभर में विरोध

प्रदर्शन किए, जो कई स्थानों पर हिंसक हो गए। इस दौरान सरकारी संपत्तियों को नुकसान पहुंचाया गया और कई स्थानों पर आगजनी की घटनाएं भी हुईं।

प्रदर्शन के दौरान कुछ समर्थकों ने रावलपिंडी स्थित सेना के मुख्यालय में घुसने का प्रयास किया। अदालत के न्यायाधीश अमजद अली शाह ने आरोपियों की अनुपस्थिति में यह फैसला सुनाया। बताया गया कि आरोपी कई बार समन भेजे जाने के बाद भी अदालत में पेश नहीं हुए। इमरान खान फिलहाल अडियाला जेल में बंद हैं। उनके खिलाफ कई मामलों में सुनवाई चल रही है। भ्रष्टाचार के एक अन्य मामले में उन्हें पहले ही सत्रह वर्ष की सजा सुनाई जा चुकी है। इस फैसले के बाद पाकिस्तान में राजनीतिक माहौल फिर गरमा गया है।

हिमाचल में गर्मी का प्रकोप, मैदानी क्षेत्रों में हीट वेव

चार जिलों में येलो अलर्ट जारी, तापमान सामान्य से काफी ऊपर

नईदुनिया ब्यूरो, शिमला: हिमाचल प्रदेश के मैदानी क्षेत्रों में गर्मी की लहर तेज हो गई है। मंडी के सुंदरनगर, सोलन, धर्मशाला और भुंतर में हीट वेव का असर देखा गया है। मौसम विभाग ने अगले दिन भी इन चार जिलों में येलो अलर्ट जारी किया है। लोगों को दिन के समय धूप में बाहर

निकलने से बचने की सलाह दी गई है, खासकर बच्चों, बुजुर्गों, गर्भवती महिलाओं और मरीजों को विशेष सावधानी बरतने के लिए कहा गया है। राज्य में औसत अधिकतम तापमान सामान्य से नौ डिग्री सेल्सियस अधिक दर्ज किया गया है। न्यूनतम तापमान भी

सामान्य से 5.3 डिग्री अधिक हो गया है। शिमला का अधिकतम तापमान सामान्य से 10.1 डिग्री बढ़कर 25.3 डिग्री सेल्सियस तक पहुंच गया है। कल्या, केलंग, भुंतर, कांगड़ा और मनाली में भी तापमान में तेज बढ़ोतरी दर्ज की गई है। प्रदेश के 11 शहरों में अधिकतम तापमान 30 डिग्री सेल्सियस

से अधिक दर्ज किया गया। उना में तापमान 34 डिग्री सेल्सियस तक पहुंच गया। रात के तापमान में भी वृद्धि दर्ज की गई है। शिमला का न्यूनतम तापमान 15.4 डिग्री और कल्या का 7.5 डिग्री सेल्सियस दर्ज किया गया। मौसम विभाग के अनुसार रात में लाहौल-स्पीति, किन्नौर, चंबा और

कुल्लू की ऊंची चोटियों पर हल्की बारिश और बर्फबारी की संभावना है। 11 से 13 मार्च के बीच प्रदेश के अधिकांश हिस्सों में बारिश होने का पूर्वानुमान है। इस दौरान ऊंचाई वाले क्षेत्रों में हल्का हिमपात भी हो सकता है। मौसम विशेषज्ञों ने लोगों को सतर्क रहने की सलाह दी है।

अंडरग्राउंड टैंक में दम घुटने से तीन मजदूरों की मौत

प्रदूषण बोर्ड और फॉरेंसिक टीम ने जांच शुरू की

नईदुनिया ब्यूरो, सूरत: गुजरात के सूरत जिले में एक डाइंग मिल में अंडरग्राउंड टैंक की सफाई के दौरान तीन मजदूरों की मौत हो गई। पुलिस के अनुसार, यह हादसा मिल के एफ्लुएंट ट्रीटमेंट प्लांट के अंडरग्राउंड टैंक में हुआ। मजदूरों का दम घुट गया, जिससे वे बाहर नहीं निकल पाए।

मृतकों की पहचान बिहार के सोनू पासवान (23), दिलीप पासवान (19) और संदीप पासवान (23) के रूप में की गई है। हादसे की सूचना मिलते ही पुलिस मौके पर पहुंची और टैंक से शव निकालकर आगे की कार्रवाई की।

सूरत पुलिस और गुजरात प्रदूषण बोर्ड के अधिकारियों ने तुरंत जांच शुरू कर दी है। इसके अलावा फॉरेंसिक टीम भी घटनास्थल पर पहुंची और प्रारंभिक सतृत जुटाए जा रहे हैं।



मिली जानकारी के अनुसार, मजदूर टैंक की सफाई के दौरान सुरक्षा उपकरण का उपयोग नहीं कर रहे थे। प्रशासन ने मिल प्रबंधन से विस्तृत रिपोर्ट तलब की है। घटना के बाद इलाके में सुरक्षा मानकों को लेकर चिंता बढ़ गई है। अधिकारियों ने कहा कि भविष्य में ऐसे हादसों से बचने के लिए सभी औद्योगिक इकाइयों में सुरक्षा नियमों का पालन अनिवार्य किया जाएगा।

महामारी से बचाव की मान्यता से जुड़ा चादर महोत्सव

► देश विदेश से पहुंचे 25 हजार से अधिक श्रद्धालु

नईदुनिया ब्यूरो, जैसलमेर: राजस्थान के जैसलमेर में पहली बार चादर महोत्सव का भव्य आयोजन किया जा रहा है। इस धार्मिक आयोजन में जैन संत दादा श्री जिनदत्त सूरि महाराज के 872 वर्ष पुराने पवित्र वस्त्रों के दर्शन कराए जा रहे हैं। बताया जाता है कि करीब 144 वर्ष बाद ये वस्त्र श्रद्धालुओं के दर्शन के लिए बाहर निकाले गए हैं। देश और विदेश से लगभग 25 हजार श्रद्धालु इस महोत्सव में शामिल हुए हैं। इन प्राचीन वस्त्रों का अभिषेक मानसरोवर के पवित्र जल से किया गया। अभिषेक और पूजा के लिए बोली प्रक्रिया भी आयोजित की गई, जिसमें फलोदी के निवासी रविंद्र कुमार ने 74 लाख रुपये की बोली लगाई। वहीं पूजा के लिए 21 लाख और 11 लाख रुपये की दो अलग-अलग बोलियां भी लगाई गईं। इस अवसर पर जैसलमेर के सोनार



किले से भव्य शोभायात्रा निकाली गई। शोभायात्रा गद्दीसर होते हुए देवांसर मैदान तक पहुंची। इससे पहले महाराष्ट्र सरकार के मंत्री मंगल प्रभात लोढ़ा ने शोभायात्रा

को हरी झंडी दिखाकर रवाना किया। शोभायात्रा के दौरान झोने से फूलों की वर्षा भी की गई। महोत्सव स्थल पर चादर को विशेष रथ में रखकर लाया गया,

जिसे पानी के जहाज के आकार में बनाया गया था। महोत्सव के दौरान दादागुरु इकतीसा का एक करोड़ आठ लाख सामूहिक पाठ भी किया जाएगा। जैन ट्रस्ट के

अनुसार यह आयोजन ऐतिहासिक मान्यताओं से जुड़ा है। बताया जाता है कि विक्रम संवत् 1211 में दादा गुरुदेव के निधन के बाद उनके वस्त्र सुरक्षित रह गए थे।

करीब 145 वर्ष पहले महामारी के समय इन पवित्र वस्त्रों को जैसलमेर लाया गया था, जिसके बाद महामारी समाप्त होने की मान्यता प्रचलित हुई।

राहुल गांधी का बयान, प्रौद्योगिकी और उद्योग पर जोर



बोले- चीन लोकतांत्रिक देश नहीं लेकिन उत्पादन प्रणाली मजबूत

राजनीति में नहीं होते तो एयरोस्पेस क्षेत्र में व्यवसाय करते। उन्होंने बताया कि उनका परिवार विमानन क्षेत्र से जुड़ा रहा है, क्योंकि उनके पिता और चाचा भी पायलट थे। राहुल गांधी केरल के दो दिवसीय दौरे पर हैं और टेक्नोपार्क में सूचना प्रौद्योगिकी क्षेत्र के पेशेवरों से बातचीत कर रहे हैं।

इस दौरान उन्होंने चीन की औद्योगिक उत्पादन प्रणाली की प्रशंसा की। राहुल गांधी ने कहा कि चीन ने विश्व स्तर की मजबूत औद्योगिक उत्पादन व्यवस्था

विकसित की है, जिसका मुकाबला करना कठिन है। हालांकि उन्होंने यह भी कहा कि चीन की शासन प्रणाली लोकतांत्रिक नहीं है और उन्हें जबरदस्ती आधारित व्यवस्था पसंद नहीं है। राहुल गांधी ने कहा कि दुनिया के कई देश उत्पाद निर्माण के बजाय सेवा और बिक्री क्षेत्रों पर अधिक ध्यान दे रहे हैं। उन्होंने कहा कि स्थायी रोजगार अधिकतर उत्पादन उद्योगों में ही बनते हैं। उन्होंने यह भी कहा कि भारत में सीमित कंपनियां ही बड़े स्तर पर उत्पादन कार्य करती हैं।

उन्होंने जीएसटी प्रणाली का जिक्र करते हुए कहा कि इससे उत्पादन करने वाले राज्यों को अपेक्षाकृत कम लाभ मिलता है। राहुल गांधी ने रूस-यूक्रेन और ईरान-इजराइल संघर्ष का उदाहरण देते हुए कहा कि आधुनिक युद्ध तकनीक तेजी से बदल रही है। ड्रोन, बैटरी और इलेक्ट्रिक तकनीक भविष्य की रक्षा प्रणाली का हिस्सा बन रही है। उन्होंने कहा कि भारत को नई तकनीक और इलेक्ट्रिक मोबाइलिटी में निवेश बढ़ाना चाहिए।

युवाओं को 1500 मिलेगा मासिक भत्ता

नईदुनिया ब्यूरो, कोलकाता: पश्चिम बंगाल की मुख्यमंत्री ममता बनर्जी ने युवाओं और किसानों के लिए नई आर्थिक सहायता योजनाओं की घोषणा की है। उन्होंने कहा कि दसवीं पास बेरोजगार युवाओं को हर महीने 1500 रुपये का भत्ता दिया जाएगा। यह योजना 21 से 40 वर्ष आयु वर्ग के उन युवाओं के लिए है जो किसी अन्य सरकारी योजना से जुड़े नहीं हैं। मुख्यमंत्री ने बताया कि यह योजना पहले एक अप्रैल से लागू होगी थी, लेकिन अंतरराष्ट्रीय महिला दिवस के अवसर पर इसे सात मार्च से ही लागू कर दिया गया। उन्होंने दावा किया कि राज्य में बेरोजगारी दर में 40 प्रतिशत की कमी आई है और कई युवाओं को कौशल प्रशिक्षण के माध्यम से रोजगार मिला है।

एपस्टीन फाइल: ट्रम्प पर यौन शोषण के आरोप नए दस्तावेजों में महिला के दावों का खुलासा, ट्रम्प ने आरोपों को नकारा

वाशिंगटन एजेंसी: अमेरिका में कुख्यात यौन अपराधी जेफ्री एपस्टीन से जुड़े नए दस्तावेज जारी होने के बाद राजनीतिक और सामाजिक विवाद तेज हो गया है। न्याय विभाग द्वारा जारी दस्तावेजों में एक महिला के आरोप सामने आए हैं, जिसमें उसने दावा किया है कि एपस्टीन ने उसकी मुलाकात राष्ट्रपति डोनाल्ड ट्रम्प से कराई थी और ट्रम्प ने उसका यौन शोषण किया था। महिला ने आरोप लगाया कि उस समय उसकी आयु 13 से 15 वर्ष के बीच थी।



खिलाफ लगाए गए दावे राजनीतिक रूप से प्रेरित हैं। अमेरिकी अधिकारियों का कहना है कि एपस्टीन ने अंतरराष्ट्रीय यौन

तस्करी नेटवर्क चलाया था, जिसमें कई देशों की प्रभावशाली हस्तियां शामिल थीं। एपस्टीन की 2019 में जेल में मौत हो गई थी।

रूस-यूक्रेन संघर्ष तेज, खारकीव पर मिसाइल हमला, कई घायल

खारकीव, एजेंसी: रूस और यूक्रेन के बीच जारी युद्ध के बीच खारकीव शहर पर रूसी मिसाइल हमले में दो बच्चों सहित लगभग नौ लोगों की मौत हो गई। शुक्रवार रात रूस ने यूक्रेन के कई क्षेत्रों पर ड्रोन और मिसाइल से हमले किए, जिसके बाद शनिवार सुबह यूक्रेन के कई हिस्सों में एयर रेड अलर्ट जारी किया गया।



घायल भी हुए हैं। राहत और बचाव दल घटनास्थल पर मलबा हटाने के कार्य में जुटे हैं। खारकीव क्षेत्र के चरगुव शहर में ड्रोन हमले से एक घर पर हमला हुआ, जिसमें दो लोग घायल हो गए। निकोपोल जिले में भी हमले की खबर है, जहां एक व्यक्ति की मौत और एक व्यक्ति घायल हुआ।

अधिकारियों के अनुसार इस क्षेत्र पर लगभग बीस बार ड्रोन और रॉकेट से हमला किया गया। इस बीच यूक्रेन पर बढ़ते हमलों को देखते हुए पोलैंड ने अपने हवाई क्षेत्र में सैन्य विमान तैनात कर दिए हैं। विशेषज्ञों का कहना है कि युद्ध के कारण क्षेत्रीय सुरक्षा स्थिति लगातार खराब हो रही है।

रुझान

कांग्रेस ने कहा - अमेरिका का दबाव भारत की संप्रभुता के लिए खतरा

रूसी तेल खरीद मुद्दे पर राजनीतिक घमासान

नईदुनिया ब्यूरो, नई दिल्ली: रूस से तेल खरीद को लेकर अमेरिका द्वारा भारत को तीस दिन की अस्थायी छूट देने के फैसले पर देश में राजनीतिक विवाद शुरू हो गया है। कांग्रेस पार्टी ने इसे भारत की संप्रभुता पर हमला बताते हुए केंद्र सरकार को आलोचना की है। कांग्रेस नेताओं ने सवाल उठाया कि क्या भारत को अपने ऊर्जा संबंधी निर्णय लेने के लिए किसी अन्य देश की अनुमति की आवश्यकता है।



लोकसभा में विपक्ष के नेता राहुल गांधी ने कहा कि भारत को अपनी ऊर्जा नीति स्वतंत्र रूप से तय करनी चाहिए। उन्होंने कहा कि

अमेरिका यह तय नहीं कर सकता कि भारत किस देश से तेल खरीदे। कांग्रेस अध्यक्ष मल्लिकार्जुन खड़गे ने कहा कि भारत की राजनीतिक स्वतंत्रता खतरे में है और सरकार

पर अंतरराष्ट्रीय दबाव बढ़ रहा है। कांग्रेस महासचिव जयराम रमेश ने सोशल मीडिया पर लिखा कि भारत को तेल खरीदने के लिए अमेरिकी अनुमति देना कटनीतिक

दबाव का संकेत है। वहीं कांग्रेस सांसद मनीष तिवारी ने इसे नव उपनिवेशवादी मानसिकता बताया। दूसरी ओर अमेरिका के ट्रेजरी सचिव ने कहा कि यह छूट

